

Ce'fer Berzincî (?-1899)

Kurte

Binemalley Berzincekan, ke binemalleyekin seyîdin û nesebyan degerrêtewe ser Fatîmey Zehra û le konewe le gundî Berzincey nawçey Silêmanîy Şehrezûr gîr-sawnetewe, be dirêjayî çendîn sede, zana û piyawçakî gewreyan têda hellkewtu-we, hendêkyan le zuwewe le Şarezûrewe çûnete Medîne û maweyekî zor bûnete muftî şafi'îyekanî Medîne. Ce'fer Berzincî ke be Ce'ferî duwem dadenrê û yekêke le Berzincey nawardekan û maweyekî zor wêrray muftî şafi'î le Medîne, le şî-wênî bawkî xoy, be heman şeweş naîbî yekêk le wîlayetekanî dewletî Osmanî buwe. Legell eweş da zanayekî diyarî serdemî xoy buwe û her le serdemî dewletî Osmanî da derfetî bo rexsawe kitêb çap bikat. Em witare bo yekem car pallîşt be bellgenamey Osmanî û çend serçaweyekî tir, tîşk dexate çend layenêkî jiyani û mêjûy mirdinekey be roj û mang û sall aşkira dekat.

Wişey Kilîf: Berzinceyekan, Muftî Şafi'îyekan, Medîne, Sîwas, Ce'fer Berzincî

Cafer Berzenci (?-1899)

Özet

Soyları Fatîma Zehra'ya dayanan ve Seyyid ailesi olan Berzenci ailesi, yüzyıllar önce Şehrezûr'un Süleymaniye bölgesinin Berzence köyüne yerleşmişlerdir. Yüzyıllar boyunca büyük ilim ve siyaset adamları yetiştirmiş, bunlardan bazıları Şehrezûr'dan erken dönemde Medîne'ye taşınmış ve uzun süre Medîne Şafiilerinin müftüsü olmuşlardır.

II. Cafer olarak kabul edilen Cafer Berzenci, en ünlü Berzencilerden biriydi ve uzun bir süre Medîne'deki Şafiî Müftüsü ile birlikte babasının yerine geçti ve aynı zamanda Osmanlı vilayetlerinden birinin vekili oldu. Osmanlı İmparatorluğu döneminin önde gelen alimlerinden biri olup, Osmanlı İmparatorluğu döneminde kitap yayınlama olanağına kavuşmuştur. Bu makale, Osmanlı belgeleri ve diğer kaynaklara dayanarak ilk kez onun hayatının çeşitli yönlerini öne çıkarıyor ve ölüm tarihini gün, ay ve yıl olarak ortaya koyuyor.

Anahtar Kelimeler: Berzenciler, Müftü Şafiiler, Medîne, Sivas, Cafer Berzenci

Jafer Barzincî (?-1899)

Summary

The Barzanj family, whose lineage goes back to Fatima Zahra, has been settled in the village of Barzanj in the Sulaimaniyah region of Sharazoor. Over the centuries, great scholars and good men have lived there. Ja'far Barzanji, considered Jaafar II, was one of the most famous Barzanjis and for a long time, along with the Shafi'î Mufti in Medina, succeeded his father, as well as the deputy of one of the provinces of the Ottoman Empire. However, he was a prominent scholar of his time and had the opportunity to publish books during the Ottoman Empire. This article, for the first time, based on Ottoman documents and other sources, highlights several aspects of his life and reveals the date of his death in days, months and years.

Keywords: Barzanji, Mufti of Shafi'is, Medina, Sivas, Jaafar Barzanji



BİNGÖL ÜNİVERSİTESİ

YAŞAYAN DİLLER ENSTİTÜSÜ DERGİSİ

Yıl/Year: 2024 • Cilt/Volume: 10 • Sayı/Issue:20

Hemin OMAR AHMAD

heminahmad40@gmail.com

Orcid: 0000-0003-1985-9512

Makale Türü / Article Type:

Araştırma Makalesi / Research Article

Makale Geliş Tarihi / Received: 20.11.2024

Makale Kabul Tarihi / Accepted: 06.12.2024

Makale Yayın Tarihi / Published: 29.12.2024

DOI: 10.56491/buydd.1588703

Atıf / Citation:

Ahmad, H. O. (2024). Ce'fer Berzincî (?-1899).

Bingöl Üniversitesi Yaşayan Diller Enstitüsü

Dergisi, 10(20), 51-60.

<https://doi.org/10.56491/buydd.1588703>

Destpêk

Zanayanî kurd le ber her hokarêk bûbêt; beşêkyan le willatî kurdewarî derçûne û le dever û willatî tir nîşitecê bûne. Be taybetî le serdemî dewletî Osmanî da beşî zorî xakî musullmanan le ber destî Osmanîyekan da buwe û bew hoyewe zanayanî kurd wek zanayanî netewekanî tir le kwê wîstibêtiyan bijîn lewê nîşitecê bûne. Be hoy karî dewletîşewe zanayanî kurd naçar bûne willatî xoyan becê bêllin û le şwênî karekeyan bimênnewe, Emeş bo muftî, qazî û dadwer û fermanberanî asayî karêkî siruştî buwe. Legell eweş da sê şwên zortirîn zanay kurdî le baweş girtuwe, ewanîş Beşda, Istenbul û Hîcaz bûne. Yekemyan wek şwênêkî nizîk le cugrafîyay willatî kurdan buwe û be dirêjayî çendîn sede zanay kurdî lêbûne û duwemyan wek nawendî desellatî Osmanî beşêk le zana û kesayetîye kurdekanî be hokarî ciya ciya lexogirtuwe. Sêyemînîşyan her dû şarî Mekke û Medîne le ber pîrozîyeyan her le konewe zanayanî kurd hellweda bûne lewê bimênnewe. Lew bareşewe deyan zanay kurd hen wêrray ewey payeyekî gewrey kargêrî û zanistîyan lew dû şare da hebuwe, le heman katîş da xelik hebûn ke mucawirî ew dû şare bûne û ta kotayî jiyaniyan lewê seryan nawetewe.

Naw û bineçekey

Le nêw zanayanî kurdi da mallbatî Berzinceyiyekan diyartirîn binemallen ke be dirêjayî sêsed sall lew dû şar e mawnetewe, be taybetîş le şarî Medîne payey giringî mîrîyan hebuwe. Diyartirînî em binemalloye Ce'fer Berzincî buwe. Eger çî emey êsta basî dekeyin Ce'fer Berzincî duweme û sede û nîwêk pêşitir Ce'fer Berzincîyêkî tirîş hebuwe. Mamosta 'Ebdulkerîmî muderrîs (1900-2005) çend dêrrêkî kurtî lebarewe nûsîwe: Ce'fer kurrî Îsma'îl kurrî Zeyinel'abîdîn kurrî Mihemed Berzincî ye. le Ezher xwêndûyetî serperîştî fermangey fetway Medîney kirduwe û komellêk berhemî nûsîwe¹. Wa diyare be gwêrey boçûnî El-Zerklî nawbraw le Silêmanî yan wîrdtir le Berzince le dayik buwe² û bo xwêndin çote Ezher û dwatir çote Medîne.

Le nêw bellgenamekanî Osmanî da bellgenamegelêk le barey em zanayeman debînrê, ke leber sêberî ew bellgenamane detwanîn çend layenêkî jiyani bo yekem car aşkira bikeyn.

Ce'fer Berzincî û Muftîyatî:

Be daxewe şitêkî ewto le barey mindallî û serdemî gençî Ce'fer Berzincî le nêw bellgenamekanî Osmanî da nabînrê, ewende heye amaje bewe dirawe ke ew kurrî Îsma'îl Berzincîye ke ewîş serdemêk muftî şafi'îyekanî Medîne buwe. (Nazanrê aya eger Ce'fer Berzincî rast bê ke le Silêmanî le dayk bûbê; aya dwatir bawkî hatuwe û bote muftî Medîne, yan her le Medîne ledayik buwe û bawkî lew binemallaney ewê buwe? Ême way bo deçîn ke Elzerkilî helley kirdibê û rastîyeyek ewe bê ke Ce'fer Berzincî le Medîne le dayik buwe). Em babete pêwîstî be twêjînewey wrdtir heye.

Le bellgenameyek da ke mêjûy 09.06.1278î koçî leser nûsrawe, amaje bewe dirawe le ber ewey Îsma'îl efendî Berzincî; muftî şafi'îyekanî Medîne nexos e, bew hoyewe Ce'fer Efendî kurrî le şiwênî dademzrê³. Her be hoy bellgenameyekewe boman aşkira debêt ke Ce'fer Berzincî le sallî 1279î koçîyewe le şwênî bawkîyewe bote muftî Medîne. Lew bellgenameye da nameyekî Ce'fer Berzincî heye ke mêjûy 7î şe'banî sallî 1297 î le ser nûsrawe û têyda amajey bewe kirduwe ke pêş hejde sall, wate sallî 1279 î koçî serperîştî fermangey muftîyatî şafi'îyekanî Medîne û endamî encûmeneke buwe û lew sawe xizmet dekat û sallî par ferman dirawe ke dabimezirên, bellam girftêk le damezrandineke heye û dawa dekat ke destubird bikrê û karekey bo rayî bikrê. Nameke zor be şewazêkî cwan û serincrakêş nûsrawe û le kotayî da xoy be Berzincîzade Ce'fer; muftî şafi'îyekanî Medîne nasanduwe⁴.

Her weha le rojinamey Tercuman-i Heqîqetîş da ke mêjûy 18.02.1305î koçî beramber (05.11.1887î mîladî) besereweye, le hewallêk da ke taybete be Medîney Munewere, nawî Ce'fer Berzincî wek muftîy şafi'îyekanî şareke hênrawe.⁵

١ علماؤنا في خدمة العلم والدين، عبدالكريم محمد المدرس، ص١٣٦.

٢ خيرالدين الزركلى، الأعلام، قاموس تراجم لأشهر الرجال والنساء من العرب والمستغربين والمستشرقين، ج٢، دار العلم للملايين، بيروت، ط١٥، ٢٠٠٢، ص١٢٢.

3 MB. İ. 00016. 00113. 001

4 ŞD. 00285. 00033. 004

5 Mektub Mexsus, Medîney munewerden, Tercuman-i Heqîqet, 'Eded 2822, 18.02.1305, Istanbul, s3

Ce'fer Berzincî û Guzeranxirapî

Wek lebellgenamekan da derdekewêt, endamanî xêzanekey jimareyan zor buwe û nizîkey bîst kes bûne û bew hoyewe le hallêkî guzeranxirapî da buwe, be taybetî lew katey ke bote muftî Medîne. Boye le bellgenameyek da ke mêjûy 17î Rebî'î duwemî sallî 1297î koçî (Beramber 29.03.1880) le ser nûsrawe, ferman derçuwe ke le ber naçarî û nebûnî, mangane dû Erdeb⁶ genim û pazde qiye sade û bîst qiye birinc û sê qiye qawe û şekir û sabûn bo Berzincîzade Seyid Ce'fer efendî muftî şafi'îyekanî Medîne terxan bikrê⁷.

Ce'fer Berzincî û Name bo Sulltanî Osmanî:

Le nameyek da bo sulltanî Osmanî, ke mêjûy 5î Rebî'î duwemî sallî 1297î le ser nûsrawe, nawî sulltanî awa hênawe: *Şewketlu muhabbetlu qudretlu sultanul-umem, zillu-llah fil- 'alem, muhî turasud-dîn, mueyyiduş-şerî'etu seyyîdul-lkewneyîn sultanu nusret meab padişahimiz efendimiz welîyuni'met-I 'alem*. lem nameye da amajey bewe dawê ke du'agotan pêş nozde sall (wate le sallî 1278 ewe- dekte beramber dewruberî sallî 1861) le xizimetî fetway şerîf û heremî hezretî Pêxember da ders dedatewe û hemû katekey bo dersdanewe û mesalîhî xellk terxan kirduwe. Dway tewawbûnî her dersêkîş du'ay temen dirêjî bo padişa û textî selltenet dekat û şerefmend buwe be lutfî şehenşahî be terxankirdinî 750 qurûş mûçe, Cige leme hiç yarmetîyekî nîye û tûşî nebûnîş hatuwe û xanewadekey ziyatir le bîst kes in û lewetekey bote muftîş mallekey xallîye le mêwan le ber ewey bew mûçeye natwanê biguzerênê, Eger çî ew le sulaleyi tahîrey hezretî Pêxember û le binemalley zanayan e, eger mangane dû erdeb genim û panze qiye sade û bîst qiye brinc û sê qiye şekir û qawe û sabûnî pê kerem bikrê, ewa şerefmend debê⁸.

Mûçey Ce'fer Efendî

Le bellgenameyek da ke mêjûy 12.04.1304î koçî (Beramber 08.01.1887) le ser nûsrawe, amaje be terxankrdinî birre mûçeyek bo nawbiraw dirawe û ew be zatêkî rêzlêgîraw û şayiste nawnirawe û le emaretî celîley Mekkey mukerreme da mangane 631 qurûş û dû parey bo terxan kirabû.

Her le naw dosiyeke da bellgenameyekî dîkey şûray dewllet heye ke amajey bewe dawê Seyid Ce'fer Efendî muftî şafi'îyekanî Medîney munewere birre pareyekî bo terxan kirabû ke le 10 î Rebî'î Duwemî sallî 1298ewe biryarî le ser dirabû, Emeş legell biryarî Mucawirakanî Mekke û Medîne da bû û biryarî daşikandinî pêncîyek û deyek bo hemû mûçexorekan hatibû û bo Seyid Ce'fer efendî ke yekêke le sadat û zanayan û şayanî rêzgirtinêkî zore, ta êsta hiçî bo nekrawe û wa pêwîst dekat mangane birrî 631 qurûş û dû parey le emaretî Mekke da bidrêtê.

Le bellgenameyekî tir da ke mêjûy 11.10.1290 î koçî le ser nûsrawe, nûsraw bo wezaretî darayî kirawe, ke Ce'fer Efendî muftî şafi'îyekanî Medîney munewere û le seyyidekanî Berzince, le ber pêwîstî û guzeranxirapî biryar dirawe ke mûçeyek le 438 qurûşî manganewe, be ziyadbûnî 312 qurûş, bibête 750 qurûş û mûçeyek wek mûçey muftî Henefîyekan lêbê⁹.

Mindallekanî

Le nêw bellgenamekanî Osmanî da le dway mirdinî Ce'fer Berzincî, bas le mîratekey dekrê ke bo jin û kiç û kurekanî terxan bikrê, bê ewey nawî hiç kamiyan bihênê. Le bellgenameyekî tir da ke mêjûy 26.11.1329 î koçî ye, tenya bas le Haşim efendî kurrî Ce'fer Berzincî kirawe¹⁰.

Le bellgenameyekî tir da ke mêjûy 14.09.1314î koçî leser nûsrawe, amaje bewe dirawe ke Şerîfe Teqîye (wa pêdeçê em Şerîfe Teqîye xêzanî Ce'fer Berzincî buwe) kiçî Berzincîzade wefatî kirduwe û bew hoyewe mûçeyek dedrête her yek le Şerîfe Zeyneb û Şerîfe 'Ayşe û Seyid Mihemed Haşim efendî kurrî. . xanimî koçkirdû le gencîney dewllet le Medîney munewere da mangane 416 qurûş mûçey hebû, be hoy ewey le sa-

6 Yek Erdeb 24 sa'e û her sa'êkîş sê kilogiram e. (Birwane Ferhengî Dehxuda)

7 ŞD. 00285. 00033. 006f

8 ŞD. 00285. 00033. 007

9 A. }MKT. MHM. 00469. 00047. 002

10 DH. MTV. 00038. 00034. 001

datî kîram bûn. Wa diyare le rojî mirdinekeyewea mûçekey hejmardekirê ke bibête mîrat le layek bo Seyid Mihemed Haşim efendî û le layekî tir bo Şerîfe Zeyneb û Şerîfe 'Ayşe be şeweyekî yeksan terxan bikrê¹¹. Lemewe derkewt ke Ce'fer Berzincî dû kiç û kurrêkî hebûwe.

Ce'fer Efendî û Naîbî Sîwas

Wa diyare Ce'fer Efendî maweyek bote Naîbî şarî Sîwas her wek le belgenameyek da hatiwe ke mêjûy salî 1307 î koçî Leser nûsrawe.¹² Herweha be gwêrey belgenameyek Seyid Ce'fer efendî 'erzuhallêkî pêşkeşî şahane kirdibû û bew hoyewe le Medîney munewere da xanuwêkî bo kirrdira û birrêk mûçeyşî bo terxan kira. Bellgenameke mêjûy 23.02.1310 î Leser nûsrawe û ke nawî seyid Ce'fer Berzincî be naîbî pêşûtirî Sîwas nawî hatuwe¹³. Em daweyey Ce'fer Berzincî le 4î rebî'î duwemî sallî 1310 buwe û her wek le 'erzuhalleke da hatuwe ke: Du'agotan le layen padişawe heftsed û çend qurûşêkî bo terxan kirabû, ca le Medîney munewereş da hîç xanuwêkî destnekewtuwe, le ber ewe xorî lutif û hawkarî padişa hemû layekî girtotewe û bew hoyewe çawerrêy lutfî ewe, le ber ewey mindallî zorin pêwîstî be xanuwêk heye le Medîne û bo xercîyekeyşî pêwîstî be 1500 ta 2000 lîre heye, ca leber ewey Hacı Behram axa le Babulhemîdiyey Medîne buwe û xoy xellkî Istanbul buwe û wefatî kirduwe û xanuwekey be hezar lîre defroşê û eger xanuy ew be kirêş bigîrê sallane 3000 qurûşî tedeçê. . Ca dawa dekat be her corêk bê xanuwêkî le Medîne bo dabîn bikrê¹⁴.

Ce'fer Berzincî û Wergirtinî Paye

Beşêk le kesayetî û berpirsekanî serdemî Osmanî, le ber zanabûnyan yan çalakbûniyan; wek rêzlênanêk paye û mertebey Osmanîyan pê dirawe. Be gwêrey salinamey wîlayetî Hîcaz jimare 1-î sallî 1301î koçî beramber 1884 î miladî, Ce'fer efendî muftî şafi'îyekanî Medîne, payey Erzîrumî pêdarwe ke birîtî buwe le sê Mecîdî¹⁵.

Herweha be gwêrey kitêbî Mecmu'etul- 'Ulum î sallî 1297î koçî (Beramber 1879), Nawbiraw payey Mexrec (Mehrec Payesini) le 17 î Remezanî sallî 1296 î koçî wergirtuwe.¹⁶

Le salnamey wîlayetî Hîcazî sallî 1306/1889î zayînîş da hatuwe, ke Seyid Ce'fer efendî muftî şafi'îyekan, rutbey Bîladî Xemsey wergirtuwe ke sê Mecîdî ye¹⁷.

Le jimare 1266î rojnamey Veqit da, le laperey yekemî da hewallêk billawkrawetewe, ke Berzincîzade fezîletlu Seyid Ce'fer efendî payey Mexrecî Qudsî şerîfî pêdirawe¹⁸.

Berhemekanî

Ce'fer Berzincî xoy le nameyekî bo sulltanî Osmanî, ke daway hawkarî kirduwe, dway ewey bas lewe dekat ke 30 sall lemewber muftiyatî şafi'îyekanî kirduwe û zor be başî xerîkî dersdanewe û billawkrdinewey zanist buwe, herweha bas le berhemekanî xoy dekat, bem şeweye nawyan dehênê:

Le zanistî Fermûde da em ktêbaney hen:

Kewkebul-Enwar, Taculibtiyac, Mesabîhul-Ûrur, Şewahidul-Ûfran, Xulasetul-Meqsed, Belaşetul-Meram.

Le zanistî Mêjûş da em berhemaney heye:

Nuzhetun-Nazîrîn, Newafîhur-Rewzul-Etir, Elhîdaye¹⁹.

Le bellgenameyekî tir da ke mêjûy 28.3.1284î koçî lesere, amaje bewe kirawe ke fezîletlu Ce'fer Efendî muftî Medîney munewere û sadatî ,Elewîyey Hûsênî ye, kitêbî Şewahidul-Ûfran ,Ela Cilîl-Ehzan û ,Iqdul- Cewher

11 ŞD. 00369. 00030. 001

12 DH. ŞFR. 00150. 0016. 01

13 BEO. 000071. 005278. 001

14 BEO. 000071. 005278. 002

15 Hicaz wîlayetî Salinamesî, Birnî def'e, sine 1301, metb'e Hicaz wîlayetî, Mekke, s141

16 Mecmu'e ,Ulum, Numru 3, 1 Muherrem 1297, Mekteb senayi' Şahane Metb'esine, Istanbul, s177

17 Hicaz wîlayetî Salinamesî, 1306 sene-i hicriye, def'e 4, Mekke mukereme, s224

18 Veqit, 'Eded 1266, 2/5/1879, Istanbul, s1

19 BEO. 000071. 005278. 004

Fî Mewlidin-Nebîyul-Ezher nawî dû lew kitêbanen ke nawbraw şerhî kirdûn û hêştâ çap nekrawin, boye dawa dekat ke le pay ewe; lutfî le beramber bikrê . Bedaxewe beşêk lew kitêbaney êsta winin²⁰.

Mamosta ,Ebdulkerîmî Muderrîsîş nawî sê berhemî nawbirawî hênawe: Taculibtiyac ,Elen-Nurul-Wehhac Fîl-Israî Welmî'rac, Elkewkebun-Nur ,ila ,iqdul-Cewher fî Mewlidin-Nebîyul-Ezher, Nuzhetun-Nazirîn fî Mescidi Seyîdul-Ewwelîn Welaxirîn.

Be gwêrey bedwadaçûnî ême, le serdemî Osmanî da du kitêbî nawbiraw çap kirawn û em ktêbane le kitêbx-anekeki Turkiya da nusxeyan heye, ke birîtîn le:

1- Taculibtiyac ,Elen-Nurul-Wehhac Fîl-Israî Welmî'rac

Nawî Nûser: Ce'fer bin Esseyid Isma'îl Elmedenî Elberzencî

Çapxane: Metbetul-Hemîdiye, şwênî çap: Qahîre

Sallî çap: 1314. Lapere: 186

Em kitêbe le kitêbxaney Îsam be jimare 153155 parêzrawe.

Seretay kitêbeke awaye:

الحمد لله الذي اختار عبده محمدا للرسالة وخصه مفاجأة على البراق بالاسراء وعرج به على معارج الكمال الى السموات العلى ليريه من آيات ربه الكبرى الى السدرة المنتهى التي ينتهي اليها علم كل نبي مرسل وملك مقرب وعندها جنة المأوى الى مستوى سمع فيه صريف الاقلام بما جرى...

Kotayîyekey:

فقد تم طبع كتاب تاج الابتهاج على النور الوهاج في الاسراء والمعراج لعلامة عصره ووحيده دهره خاتمة المحققين ونهاية المدققين كاشف لثام المعضلات وشمس ليل المدلهات السيد جعفر بن السيد اسماعيل البرزنجي متع الله الانام بوجوده واجزل له عظيم فضله وجوده وهو لعمرى كتاب اشرقت في سماء التحقيق نجوم آياته وبزغت في أفق ايضاح المشكلات بليغ عباراته كشف أسرار قصة الاسراء والمعراج بلفظ رائق وانتقى لبيان هذا الصدد من النقول كل مفيد...

2- Nuzhetun-Nazirîn Fî Mescidi Seyîdul-Ewwelîn Welaxirîn.

Jimarey Lapere: 221, Çapxane: Metbetul-Icmaliye. Şiwênî Çap: Qahîre, Sallî Çap: 1332 k/ 1914. Çapî yekemî em kitêbe le çapxaney El-Emîriye buwe le sallî 1303 î koçî û 119 laperre buwe.

Les er bergî kitêbeke weha nûser nasênrawe:

العالم الفاضل الجليل والحرير الكامل النبيل فخر السادة الحسينية الكرام، ومفتي الشافعية بمدينة سيد الانام، الراجي عفو ربه المعين المنجي السيد جعفر بن السيد اسماعيل المدنى البرزنجي

Em kitêbe le kitêbxaney Îsam be jimare 152389 parêzrawe.

Wefatî:

Be gwêrey bellgenameyek ke bas le beşe mîratî mindallekanî Ce'fer efendî dekat, amaje bewe dirawe ke nawbiraw le yekî mangî Abî sallî 1315 î Romî koçî dwayî kirduwe. ke dekate beramber 13.08.1899î zayînî. wa diyare her le Medîneyş wefatî kirduwe.

Encam

Ce'fer Berzincî kurî Îsma'îl Berzincî ye ke xoy û bawki mufty şafi'îyekanî Medîne bûne û le bineret da xellki Berzincey nawçey Silêmanî Şarezûrin.

Ce'fer Berzincî le lay dewlletî Osmanî rêzlêgîraw buwe û leber eweş pile û payey îdarî wergirtuwe, ke diyar-trînyan naîbî şarî Sîwas buwe.

Nawbraw ziyatir le şeş berhemî nûsîwn û tenya duwanyan le serdemî dewlletî Osmanî da çap kirawn.

Ce'fer Berzincî le 13.08.1899 le şarî Medîne koçî dwayî kirduwe.


Serçawekan

1. Kitêb:

- عبدالكريم محمد المدرس، علماؤنا فى خدمة العلم والدين، عنى بنشره محمد على القرداغى، الطبعة الاولى، بغداد، ١٩٨٣. ص ١٣٦
- خيرالدين الزركلى، الأعلام، قاموس تراجم لأشهر الرجال والنساء من العرب والمستغربين والمستشرقين، ج٢، دار العلم للملايين، بيروت، ط٥١، ٢٠٠٢، ص ٢٢١.
- Mecmu'e 'Ulum, numru 3, 1 muherrem 1297, mekteb senayi' şahane metb'esine, Istanbul.
- Veqit, 'Eded 1266, 2/5/1879, Istanbul.
- Hicaz wîlaytî Salnamesî, 1306 sene-i hicriye, def'e 4, Mekke Mukereme.
- Hicaz wîlaytî salinamesî, birncî def'e, sine 1301, Metb'e Hicaz wîlaytî, Mekke.

2. Kodî Bellgenamekan:

- MB. İ. 00016.00113.001
- ŞD. 00285.00033.004
- ŞD. 00285.00033.006
- ŞD. 00285.00033.007
- A. }MKT. MHM.00469.00047.002
- DH. MTV.00038.00034.001
- ŞD. 00369.00030.001
- BEO.000071.005278.001
- BEO.000071.005278.002
- BEO.000071.005278.004
- MVL.00881.00029.001
- DH. ŞFR. 00150.0016.01



ŞD.00369.00030.001

